

"فتاویٰ رضویہ" اور علوم حدیث

حامد علی

شعب علوم اسلامی، کلیئے معارف اسلامیہ، جامعہ کراچی

رسول اللہ صلی اللہ علیہ وآلہ وسلم کی پوری زندگی مسلمانوں کے لیے ایک بہترین علمی نمونہ ہے۔ تمام شعبہ ہائے زندگی میں ہدایت و رہنمائی حاصل کرنے کے لیے آپ صلی اللہ علیہ وآلہ وسلم کی زندگی ایک کھلی ستاب کی مانند ہے، لہذا جو شخص بھی اللہ تعالیٰ کی رضا اور آخرت میں کامیابی کا طلب کار ہو، وہ آپ صلی اللہ علیہ وآلہ وسلم کی مہروی کرے، ارشاد باری تعالیٰ ہے:

لَقَدْ كَانَ لِكُمْ فِي رَسُولِ اللَّهِ أُسْوَةٌ حَسَنَةٌ لَمَنْ كَانَ يَرْجُوا اللَّهَ وَالْيَوْمَ الْآخِرَ
وَذَكَرَ اللَّهَ كَثِيرًا۔ (۱)

ترجمہ: ”بیک تھارے لیے رسول اللہ کی زندگی میں بہترین علمی نمونہ ہے، اس کے لیے کہ جو اللہ اور آخرت کے دن کی امید رکھتا ہو اور اللہ کو بہت یاد کرے“

تملیخ دین کے لیے نبی کریم صلی اللہ علیہ وآلہ وسلم کو جن بنیادی اصولوں کی تعلیم اللہ تعالیٰ نے دی، ان میں حکمت و دانائی اور عمدہ طریقے سے نصیحت قابل ذکر ہیں، چنانچہ قرآن کریم میں ارشاد ہوتا ہے:

أَذْعُ إِلَى سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلْهُمْ بِالْأَنْتِي هِيَ أَخْسَنُ اِنْ زَيَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ۔ (۲)

ترجمہ: ”اپنے رب کی راہ کی طرف بلا و حکمت و دانش اور عمدہ نصیحت سے اور ان سے اس طریقہ پر بحث کرو جو سب سے بہتر ہو، بیک تھار ارب خوب جانتا ہے جو اس کی راہ سے بہکا اور وہ خوب جانتا ہے راہ والوں کو۔“

یہ حکم رسول اللہ صلی اللہ علیہ وآلہ وسلم کے واسطے سے تمام امت کے مبلغین و معلمین کے لیے بھی عام اور مشعل راہ ہے۔ زیر نظر مضمون میں ہم سیرت رسول کریم صلی اللہ علیہ وآلہ وسلم سے چند ہر حکمت مثالیں پیش کریں گے، جن سے رسول اللہ صلی اللہ علیہ وآلہ وسلم کی پر تاثیر اور اثر آفرین حکمت معلوم ہوگی اور یہ آج کے دور میں خصوصاً مبلغین و داعیان

اسلام کے لیے ایک دعوت ہوگی کہ وہ بھی اسوہ حسنے کے اس عظیم پہلو کو اختیار کریں۔

حضرات انہیا نے کرام علیہم الصلاۃ والسلام جن لوگوں کی طرف بھیجے جاتے ہیں، سب مکے سب اللہ تعالیٰ کے ایک ضروری حکم کی رعایت ضرور کرتے ہیں، وہ یہ کہ اپنی امت کے لوگوں سے اُن کی عقول کے مطابق کام کرتے ہوئے پیش آتے ہیں، خصوصاً لوگوں کے نفسیاتی پہلو کو اپنے نور بصیرت سے دیکھ کر احکام جاری کرتے ہیں۔ ایسی روایات سب حدیث میں بکثرت موجود ہیں، جن میں مسلمان مبلغین و داعیان کو لوگوں سے اُن کی عقول کے مطابق گفتگو کرنے کا حکم دیا گیا ہے۔

1- امام مسلم اپنے مقدمہ میں حضرت عبداللہ ابن مسعود رضی اللہ عنہ سے راوی کہ آپ نے فرمایا:

(مَا أَنْتَ بِمُحَدِّثٍ قَوْمًا حَدَّيْنَا لَا تَبْلُغُهُ غَوْلُهُمْ إِلَّا كَانَ لِغَصْبِهِمْ فِتْنَةً). (3)

ترجمہ: اگر تم نے لوگوں کو ایسی بات بتائی جو ان کی عقول میں نہ آئی تو وہ بعض کے لیے فتنہ (آزمائش) ہوگی۔

2- حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وآلہ وسلم نے فرمایا:

(إِنَّ مَعَاشِرَ الْأَنْبِيَاءِ أُمِرْنَا أُنْكَلِمَ النَّاسَ عَلَى قَدْرِ عَغْوَلِهِمْ). (4)

ترجمہ: ہم گروہ انہیاء ہیں، ہمیں لوگوں سے اُن کی عقول کے مطابق گفتگو کرنے کا حکم ہے۔

3- امام بن حاری حضرت علی رضی اللہ عنہ سے موقوفاً روایت کرتے ہیں آپ نے فرمایا:

(حَذَّرُوا النَّاسَ بِمَا يَعْرُفُونَ، أَتَعْبُونَ أَنْ يُكَذِّبَ اللَّهُ وَرَسُولُهُ). (5)

ترجمہ: لوگوں سے وہی گفتگو کرو جسے وہ جانتے ہیں، کیا تم لوگ یہ پسند کرتے ہو کہ اللہ تعالیٰ اور اُنکے رسول کو چھڑایا جائے۔

نبی کریم صلی اللہ علیہ وآلہ وسلم کی سیرت طیبہ میں ہمیں بر تاثیر حکمت والی کمی مثالیں سب حدیث میں ملتی ہیں، جن میں سے چند ذیل میں پیش کی جاتی ہیں:

1- حکمتِ نبوی اور غصے کا علاج

غضہ آنا انسانی فطرت میں شامل ہے، کیونکہ جب انسان کسی ناگوار بات، کام یا چیز کو دیکھتا یا ساختا ہے، تو اسے غصہ آ جاتا ہے، جس کا اظہار سب سے پہلے چہرے کے تیور بد لے سے ہوتا ہے، کیونکہ غصے میں بلڈ پریشر بڑھ جاتا ہے، نہیں پھو لے لگتی ہیں، اگر اسے قابو میں نہ کیا جائے تو بعض اوقات یہ کسی جسمانی، اخلاقی، معاشرتی یا مالی نقصان کا سبب بھی بن جاتا ہے۔ غصہ بنیادی طور پر نا امیدی، ڈر، غم اور فکر کے جذبات کی وجہ ہوتا ہے، جو بادیے گئے ہوں۔ اسلام نے

غصہ کے لیے علاج کے لیے چند علاج تجویز کیے ہیں: جب آدمی کو غصہ آئے، اگر کھڑا ہو تو بینہ جائے، بیٹھا ہو تو لیٹ جائے یا پانی پی لے۔ اسلام چاہتا ہے کہ اس کے مانے والے بے جا آنے والے غصہ کو ختم کر کے راہ اعتدال کو اختیار کر لیں۔ غصہ آنے جانے میں چند صورتیں ہیں، جن میں سے بعض محمود ہیں اور بعض نہ موم۔

1- دیر سے غصے کا آنا اور جلد زائل ہو جانا محمود ہے۔

2- دیر سے غصے کا آنا اور دیر سے زائل ہونا نہ موم ہے۔

3- جلد غصے کا آنا اور جلد ہتی زائل ہو جانا محمود ہے۔

4- جلد غصے کا آنا اور دیر سے زائل ہونا نہ موم ہے۔

حدیثِ نبوی سے مثال

1- صحیح بخاری شریف میں ہے:

(عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ أُوصَنِي

قَالَ لَا تَغْضِبْ فَرَدَادٌ مِرَارًا قَالَ لَا تَغْضِبْ). (6)

ترجمہ: حضرت ابو ہریرہ رضی اللہ عنہ سے روایت ہے کہ ایک شخص رسول اللہ صلی اللہ علیہ وآلہ وسلم کی خدمت میں حاضر ہوا اور عرض کی: مجھے کسی بات کی نصیحت کیجیے، فرمایا: غصہ نہ کیا کرو، اس شخص نے بار بار نصیحت کرنے کا کہا، جب بھی نبی کریم صلی اللہ علیہ وآلہ وسلم نے سہی فرمایا: غصہ نہ کرو۔

کرو۔

2- منداد بن حبل کے الفاظ یہ ہیں:

(قَالَ قُلْ لِيْ قَوْلًا يَنْفَعُنِي وَأَقْلِلْ لَعْنِي أَعِيهِ قَالَ لَا تَغْضِبْ فَقَادَ لَهُ مِرَارًا كُلُّ ذَلِكَ

يُرْجِعُ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ لَا تَغْضِبْ). (7)

ترجمہ: اس شخص نے عرض کی: مجھے کسی بات کی نصیحت کیجیے جو مختصر ہو، تاکہ میں اسے آسانی سے یاد کر سکو، فرمایا: غصہ نہ کیا کرو، اس شخص نے بار بار نصیحت کرنے کا کہا، جب بھی رسول اللہ صلی اللہ علیہ وآلہ وسلم نے سہی فرمایا کہ غصہ نہ کیا کرو۔

3- ایک دوسری روایت میں یوں آیا ہے:

(عَنْ حُمَيْدِ بْنِ عَبْدِ الرَّحْمَنِ عَنْ رَجُلٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ

قَالَ: قَالَ رَجُلٌ: يَا رَسُولَ اللَّهِ أُوصَنِي قَالَ: لَا تَغْضِبْ، قَالَ: قَالَ الرَّجُلُ: فَفَكَرْث

جِنْ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا قَالَ، فَإِذَا الْفَضْبُ يَجْمِعُ الشَّرَّ كُلَّهُ). (8)

ترجمہ: نبی اکرم صلی اللہ علیہ وسلم کے ایک صحابی نے عرض کی: اے اللہ کے رسول! مجھے کوئی نصیحت سمجھیے، فرمایا: غصہ نہ کیا کرو۔ صحابی کا بیان ہے کہ میں نے نبی کریم صلی اللہ علیہ وسلم کی نصیحت پر غور و فکر کیا، تو اس نتیجہ پر پہنچا کر غصہ کرنا ہی دراصل تمام برائیوں کا مجموعہ ہے۔

5-4۔ امام طبرانی کی مجمع بیکر و اوسط میں حضرت جاریہ بن قدامہ، ام درداء اور ابو رواع رضی اللہ عنہم سے روایات میں الفاظ یوں ہیں:
(عن جَارِيَةَ بْنِ قَدَّامَةَ وَهُوَ عَنْ أَبْنَى عَبَاسٍ، قَالَ: يَا رَسُولَ اللَّهِ! قُلْ لِي قَوْلًا يَنْفَعُنِي
وَأَقْلِلْ لَعْلَى أَغْلِلَةَ، قَالَ: لَا تَنْفَضِبْ، ثُمَّ عَادَ، فَقَالَ: لَا تَنْفَضِبْ). (9)

ترجمہ: جاریہ بن قدامہ نے عرض کی: اے اللہ کے رسول! مجھے کسی ایسی مختصر بات کی نصیحت سمجھیے جو مجھے نفع دے اور میں اسے بآسانی سمجھ سکوں، فرمایا: غصہ نہ کیا کرو، انہوں نے دوبارہ نصیحت کی درخواست کی، تو نبی کریم صلی اللہ علیہ وسلم نے یہی فرمایا: غصہ نہ کیا کرو۔

6۔ ایک روایت کے الفاظ یوں ہیں:

(عَنْ أَبِي الدَّرْدَاءِ، قَالَ: قُلْتُ: يَا رَسُولَ اللَّهِ، ذَلِكَ عَلَى عَمَلِي يَذْهَلُنِي الْجَنَّةَ،
قَالَ: لَا تَنْفَضِبْ، وَلَكَ الْجَنَّةَ). (10)

ترجمہ: حضرت ابو رواحہ کہتے ہیں کہ میں نے عرض کی: اے اللہ کے رسول! مجھے ایسا عمل بتائیے جو مجھے جنت میں داخل کر دے۔ فرمایا: غصہ نہ کیا کرو تو تمہارے لیے جنت ہے۔

فوائد حدیث

مذکورہ روایات سے یہ فائدہ حاصل ہوئے: غصہ تمام برائیوں کی جڑ ہے، غصہ نہ کرنا نفع بخش عمل اور دخولی جنت کا سبب ہے۔

نتائج حدیث

اس حدیث سے واضح ہوتا ہے کہ سائلین نے اپنی ذاتی شخصیت کو تکھارنے کے لیے نصیحت کی درخواست کی تھی، اور آپ صلی اللہ علیہ وسلم نے ان کے اندراوے کلام، چہرے کے تاثرات یا نور بیوت سے ان کے باطن کے اس پہلوکو جان لیا تھا کہ انہیں غصہ زیادہ اور بے جا آتا ہے، جس کی وجہ سے شخصیت کا توازن بگزگیا ہے، لہذا نصیحت کی کہ غصہ نہ کیا کرو کیونکہ غصہ میں انسان وہ کچھ کام کر جاتا ہے کہ بعض اوقات جس کی حلائی ممکن نہیں ہوتی، مثلاً قل، خلاق یا اپنی عذات یا مال کو نقصان پہنچا دینا۔ یہی وجہ ہے کہ رسول اللہ صلی اللہ علیہ وسلم نے ان تمام قسم کے نقصانات سے بچانے کے لیے،

دوسرے کو چھڑانے والے کی بجائے خصوصی قابوں میں کرنے والے کو طاقور ذہرا یا ہے۔

2- مسجد میں نجاست کرنے والے کے ساتھ حسن سلوک

صحیح بخاری میں حضرت ابو ہریرہ رضی اللہ عنہ سے روایت ہے:

(قَامَ أَغْرَابِيُّ فَبَالَ فِي الْمَسْجِدِ فَتَنَوَّهَ النَّاسُ فَقَالَ لَهُمُ النَّبِيُّ صَلَّى اللَّهُ عَلَيْهِ وَسَلَّمَ دَعْوَةٌ وَمَرِيقُوا عَلَى بَزُولِهِ سَجَلَا مِنْ مَاءٍ أَوْ ذَنُوبًا مِنْ مَاءٍ فَإِنَّمَا يُعْشَثُ مُسِيرِينَ وَلَمْ تُبْعَثُوا مُعْسِرِينَ). (11)

ترجمہ: ”ایک دیہاتی نے مسجد میں کھڑے ہو کر پیشاب کرنا شروع کر دیا، لوگ اُسے پکڑنے لگئے تو و آپ صلی اللہ علیہ وآلہ وسلم نے ان سے فرمایا: اسے چھوڑ دو اور پیشاب پر ایک ڈول پانی بھادو، کیونکہ تم لوگوں کو آسانی کرنے والا بنا کر بھیجا گیا ہے تکلی کرنے والا نہیں۔“

حضرت انس رضی اللہ عنہ کی روایت میں یوں ہے کہ ہم حضور صلی اللہ علیہ وآلہ وسلم کے ساتھ مسجد میں تھے کہ ایک دیہاتی آیا اور مسجد میں کھڑے ہو کر پیشاب کرنے لگا، تو حضور انور صلی اللہ علیہ وآلہ وسلم کے صحابے نے فرمایا: تھہرہ، مگر رسول اللہ نے فرمایا: اسے نہ روکو چھوڑ دو۔ لوگوں نے چھوڑ دیا تھی کہ اس نے پیشاب کر لیا پھر حضور صلی اللہ علیہ وآلہ وسلم نے اسے بلا کر فرمایا کہ یہ مسجد یا پیشاب اور گندگی کے لیے نہیں یہ تصرف اللہ کے ذکر نماز اور عطاوت قرآن کے لیے ہیں، پھر ایک شخص کو حکم دیا وہ پانی کا ڈول لایا اور اس پر بہادیا گیا۔

حدیث میں حکمتیں

علماء فرماتے ہیں کہ نبی کریم صلی اللہ علیہ وآلہ وسلم کا اسے منع نہ کرنا بہت ہی حکمتیں کا حامل ہے، مثلاً

1- وہ دیہاتی اسلام سے ناواقف تھا، اگر سخت رو یا اختیار کیا جاتا تو وہ تنفس ہو جاتا، لہذا اس کے ساتھ زمزی کا سلوک کیا گیا اور پیار سے آداب مسجد سمجھا دیے گئے۔ ایک روایت میں ہے کہ وہ علم دین سیکھ کر ایک عرصہ بعد جب حاضر خدمت ہوا، تو اسے نہ نلامت کی گئی نہ گناہ گار تھہرایا گیا۔

2- وہ ایک جگہ پر نجاست کر رہا تھا، اگر صحابہ کرام اسے پکڑنے کی کوشش کرتے تو وہ نپتے کے لیے بھاگتا، جس کی وجہ سے مسجد کے دیگر حصوں میں بھی نجاست پھیل جانے کا اندر یہ تھا، لہذا اسے روکا نہیں گیا۔

3- علی ہفظ نظر سے یہ حکمت سمجھ آتی ہے کہ چونکہ پیشاب کا پر آسانی بدن سے نکل جانا ایک نعمت ہے اور اس کا نزد لکھا کئی طرح کی بیماریوں کا سبب بن سکتا ہے، لہذا نبی رحمت صلی اللہ علیہ وآلہ وسلم نے حفاظان صحت کے اصولوں کی رعایت میں اسے نجاست کرنے دی۔

4- نیز علماء طب نے یہ بھی کہا ہے کہ اگر خوف کی وجہ سے وہ درمیان میں ہی پیشتاب روک لیتا تو سخت بیماری کا شکار ہو جاتا اور صحت، بیماری سے بہتر ہے، لہذا بھی کریم صلی اللہ علیہ وآلہ وسلم نے اُس کی صحت کے پیش نظر اُسے ایسا کرنے دیا۔

مناج

خلاصہ بحث یہ ہوا کہ اولاً کسی کلم علم یا ناداقف شخص کی غلطی پر سرزنش کے بجائے، پیار و محبت سے آداب سکھائے جائیں، کیونکہ دین سے قریب کرنا تنفس کرنے سے بہتر ہے۔ ثانیاً جہاں کسی معمولی سے خطایا خرم پر سرزنش کرنے سے اُس کی صحت پر اثر پڑنے کا اندر یہ ہے، وہاں تک کہ سرزنش کو ترجیح دیتی چاہیے۔

مثال 3: چھینک پر اللہ کی تعریف کرنے کی حکمت

رسول کریم صلی اللہ علیہ وآلہ وسلم نے ایک مسلمان کے دوسرا مسلمان پر کچھ حقوق مقرر فرمائے ہیں، مثلاً: سلام کرنا، اُس کی دعوت قبول کرنا، بیمار ہو تو مراج پری کے لیے جانا، چھینک آئے تو جواب دینا، مر جائے تو اُس کے جہاز سے میں شریک ہونا اور اُس کی غیر موجودگی میں بھی اُس کی بھلانی چاہنا۔
ہم یہاں صرف چھینک سے متعلق کچھ سائنسی حقائق کی روشنی میں لکھیں گے، تاکہ رسول اللہ صلی اللہ علیہ وآلہ وسلم کی حکمت آشکار ہو۔ صحیح بخاری میں حضرت ابو ہریرہ رضی اللہ عنہ سے مردی ہے کہ رسول اللہ صلی اللہ تعالیٰ علیہ وسلم نے فرمایا:

(إِذَا عَطَسَ أَحَدُكُمْ فَلَيَقُلْ: الْحَمْدُ لِلَّهِ، وَلَيَقُلْ لَهُ أَخْوَةُ أُوْصَاحِهِ: يَرْحَمُكَ اللَّهُ، فَإِذَا قَالَ لَهُ: يَرْحَمُكَ اللَّهُ، فَلَيَقُلْ: يَهْدِيْكُمُ اللَّهُ وَيَصْلِحُ بَالَّكُمْ). (12)

جب تم سے کسی کو چھینک آئے تو الْحَمْدُ لِلَّهِ کہے اور اس کا بھائی یا ساتھی والا یا رحمک اللہ کہے، جب یہ رحمک اللہ کہے تو چھینکنے والا اس کے جواب میں کہے یہ ہدیْکُمُ اللَّهُ وَيَصْلِحُ بَالَّكُمْ۔

سنن ترمذی اور سخن داری کی روایت میں حضرت ابو ایوب رضی اللہ عنہ سے یوں ہے کہ جب چھینک آئے تو یہ کہ: الْحَمْدُ لِلَّهِ عَلَى كُلِّ خَالٍ۔ (13)

مسئلہ: چھینک آنے پر الحمد للہ کہا سنت جبکہ اس کے جواب میں دوسرا پر یہ حکم اللہ وغیرہ الفاظ سے جواب دینا واجب ہے۔

جدید سائنس کے مطابق ناک اور منہ کے ذریعے سے باریک باریک ذرات جسم کے اندر جاتے ہیں، جن کے

سب اندر کے ستم میں دباؤ پیدا ہوتا ہے، جو چھینک کی صورت میں بذریعہ ناک باہر لکھتا ہے۔ چھینک کی شدت کے باعث بے اختیار آنکھیں بند ہو جاتی ہیں اور معنوی سے وقت کے لیے گویا بدن 'Shut down' ہو جاتا ہے، بدن کا دوبارہ حال ہونا اللہ تعالیٰ کی ایک بڑی نعمت ہے، اسی لیے نبی کریم صلی اللہ علیہ وسلم نے امت کو اس کے بعد اللہ تعالیٰ کی حمد بجالانے کا حکم دیا ہے۔

بعض اہل علم کے مطابق چھینک آنے سے ناک کے ذریعے ایک ایسی گیس نکلتی ہے، جو ناک اور دماغ کے درمیان جمع ہوتی رہتی ہے، یہ گیس ایسی مضر ہوتی ہے کہ اگر چھینک کے ذریعے ناک سے نہ نکل تو انسان کے لیے خطرناک ہو سکتی ہے، بعض صورتوں میں قوموت بھی واقع ہو سکتی ہے۔ اب اگر رسول اللہ صلی اللہ علیہ وسلم کے طرزِ عمل اور اس کی حکمت کو دیکھا جائے تو سبحان اللہ کہ بغیر نہیں رہا جاسکتا، کیونکہ آپ صلی اللہ علیہ وسلم نے چھینک کے بعد اللہ تعالیٰ کی حمد و شکر کا حکم دیا ہے، اس لیے کہ چھینک کے ذریعے گیس کے اخراج کے بعد گویا انسان کو ایک نئی زندگی مل جاتی ہے، لہذا انسان کو چاہیے کہ اس نئی زندگی پر اللہ تعالیٰ کی حمد و شکر کرے۔

مگر افسوس۔۔۔! ہمارا طرزِ عمل تو یہ ہے کہ اگر کسی مجلس یا محل میں چھینک آجائے تو ہم "Excuse me" یا "Sorry" کلمات تباہت ادا کرتے ہیں، گویا زبان حال سے کہہ رہے ہوئے ہیں کہ افسوس! جان فی گئی، یا معاف کرنا دوستوں میں فی گیا۔۔۔! حالانکہ یہ مقامِ مقامِ شکر ہوتا ہے نہ کہ مقامِ تأسف۔ اللہ تعالیٰ ہم سب مسلمانوں کو عقلیٰ سلیمانی عطا کرے۔

مثال 4: گناہ کی اجازت مانگنے والے کے ساتھ حسن سلوک

امام احمد بن حبل اپنی مندی میں حضرت ابو مامد رضی اللہ عنہ سے روایت کرتے ہیں:

(إِنَّ فَتَىَ شَابِيَا أَتَىَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنَّمَا لِي بِالزَّرَّا
فَأَقْبَلَ الْقَوْمُ عَلَيْهِ فَزَجَرُوهُ قَالُوا مَمَّا فَقَالَ أَذْنَهُ فَدَنَّا مِنْهُ قَرِيبًا قَالَ فَجَلَسَ قَالَ
أَتْحِبُّهُ لِأَمْكَنَ قَالَ لَا وَاللَّهِ جَعَلَنِي اللَّهُ فِدَاءَ كَ قَالَ وَلَا النَّاسُ يُحِبُّونَهُ لِأَمْهَاتِهِمْ
قَالَ أَفَتُحِبُّهُ لِأَبْنَيَتِكَ قَالَ لَا وَاللَّهِ يَأْرُسُولَ اللَّهِ جَعَلَنِي اللَّهُ فِدَاءَ كَ قَالَ وَلَا
النَّاسُ يُحِبُّونَهُ لِبَنَاهِمْ قَالَ أَفَتُحِبُّهُ لِأَخْبِكَ قَالَ لَا وَاللَّهِ جَعَلَنِي اللَّهُ فِدَاءَ كَ قَالَ
وَلَا النَّاسُ يُحِبُّونَهُ لِأَخْوَاهِهِمْ قَالَ أَفَتُحِبُّهُ لِعَمَّاتِهِمْ قَالَ لَا وَاللَّهِ جَعَلَنِي اللَّهُ فِدَاءَ
كَ قَالَ وَلَا النَّاسُ يُحِبُّونَهُ لِعَمَّاتِهِمْ قَالَ أَفَتُحِبُّهُ لِخَالِكَ قَالَ لَا وَاللَّهِ جَعَلَنِي اللَّهُ
فِدَاءَ كَ قَالَ وَلَا النَّاسُ يُحِبُّونَهُ لِخَالَاهِمْ قَالَ فَوَضَعَ يَدَهُ عَلَيْهِ وَقَالَ اللَّهُمَّ اغْفِرْ

ذَنْبَهُ وَطَهَرَ قَلْبَهُ وَحَصَنَ فَرْجَهُ فَلَمْ يَتَكُنْ بَعْدَ ذَلِكَ الْفَتَى يَلْفَثُ إِلَى شَيْءٍ).

ترجمہ: ایک نوجوان نبی کریم صلی اللہ علیہ وآلہ وسلم کی خدمت میں حاضر ہوا اور عرض کی: مجھے زنا کرنے کی اجازت دیجیے! یہ سن کر لوگوں اسے ملامت کرنے لگے، آپ صلی اللہ علیہ وآلہ وسلم نے فرمایا: اسے چھوڑ دو اور میرے قریب آنے دو، چنانچہ وہ نوجوان قریب آ کر بینگھ گیا، آپ صلی اللہ علیہ وآلہ وسلم نے فرمایا: کیا تم اسے اپنی ماں کے لیے پسند کرتے ہو؟ عرض کی: اللہ کی قسم! ہرگز نہیں، اللہ مجھے آپ پر فدا کرے، آپ صلی اللہ علیہ وآلہ وسلم نے فرمایا: لوگ بھی اسے اپنی ماں کے لیے پسند نہیں کرتے۔ فرمایا: اچھا یہ بتاؤ کیا اسے اپنی بیٹی کے لیے پسند کرتے ہو؟ عرض کی: اللہ کی قسم! ہرگز نہیں اے اللہ کے رسول! اللہ مجھے آپ پر فدا کرے، آپ صلی اللہ علیہ وآلہ وسلم نے فرمایا: لوگ بھی اسے اپنی بیٹیوں کے لیے پسند نہیں کرتے۔ فرمایا: اچھا یہ بتاؤ کیا اسے اپنی بہن کے لیے پسند کرتے ہو؟ عرض کی: اللہ کی قسم! ہرگز نہیں! اللہ مجھے آپ پر فدا کرے، آپ صلی اللہ علیہ وآلہ وسلم نے فرمایا: لوگ بھی اسے اپنی بہنوں کے لیے پسند نہیں کرتے۔ فرمایا: اچھا یہ بتاؤ کیا اسے اپنی خالہ کے لیے پسند کرتے ہو؟ عرض کی: اللہ کی قسم! ہرگز نہیں! اللہ مجھے آپ پر فدا کرے، آپ صلی اللہ علیہ وآلہ وسلم نے فرمایا: لوگ بھی اسے اپنی خالاؤں کے لیے پسند نہیں کرتے۔ راوی کا بیان ہے کہ آپ صلی اللہ علیہ وآلہ وسلم نے اس نوجوان کے سینے پر ہاتھ رکھ کر دعا کی: اے اللہ! اس کا گناہ بخشن دے اور اس کا دل پاک کر دے اور اس کی شرمگاہ کی حفاظت فرم۔ کہتے ہیں کہ اس کے بعد اس نوجوان نے کبھی اس گناہ کی طرف رغبت نہیں کی۔ اسے امام طبرانی نے بھی اپنی تعمیم میں حضرت ابو امامہ رضی اللہ عنہ سے روایت کیا ہے۔ (14)

حدیث میں حکمتیں

دین اسلام اپنے ماننے والوں سے یقاضا کرتا ہے کہ وہ ہر ممکن کوشش کر کے گناہوں سے پرہیز کریں، اس کے مختلف درجات ہیں، ایک شخص گناہ اس لیے نہیں کرتا کہ اسے اس سے منع کیا گیا ہے، یہ شریعت پر عمل ہے، ایک شخص گناہ کو گناہ سمجھتے ہوئے نہیں کرتا، یہ طریقت ہے اور ایک شخص گناہ نہ کرنا اپنی فطرت ثانیہ بنالیتا ہے اور گناہوں سے باز رہتا

ہے، یہ حقیقت ہے۔ غور کرنے سے معلوم ہوتا ہے کہ گناہ و جرم سے باز رکھنے والے عوامل میں تین زیادہ اہمیت کے حوالے میں ہیں:

(1) خوفِ خدا: اللہ تعالیٰ کا خلص بندہ اُس کے خوف سے نافرمانی نہیں کرتا، اُسے یا احساس ہر وقت رہتا ہے کہ اللہ دیکھ رہا ہے۔

(2) خوفِ سزا: جہاں قانون کی بالادستی ہو اور سزا و جزا کا نفاذ ہو تو وہاں عموماً آدمی جرم کا ارتکاب کرنے سے ڈرتا ہے کہ ارتکاب پر سزا ملے گی۔

(3) مقدس رشتہ: کئی مرتبہ ایسا ہوتا ہے کہ انسان کسی محظوظ شخصیت کے ہوتے ہوئے، یا ان کے سامنے رسوائی سے بچنے کے لیے کسی جرم کا ارتکاب نہیں کرتا۔

اس حدیث میں رسول اللہ صلی اللہ علیہ وسلم نے گناہ کی اجازت مانگنے والے نوجوان کو گناہ سے باز رکھنے کے لیے مؤخرالذکر طریقہ اپنایا اور اُس کے سب سے قریبی محربات خواتین کا ذکر کر کر کے اُس سے فرمایا کہ کیا تم یہ عمل اپنے ان محربات کے ساتھ پسند کرتے ہو، ہر بار وہ نوجوان فتحی میں جواب دیتا رہا، اور آپ صلی اللہ علیہ وسلم اُسے یا احساس دلاتے رہے کہ جس کام کو تم اپنی محربات کے ساتھ پسند نہیں کرتے تو کوئی دوسرا بھی ایسا عمل اپنی محربات کے ساتھ ہرگز پسند نہیں کرے گا۔ چونکہ وہ نوجوان گناہ کو گناہ سمجھتا تھا اور خوفِ خدا بھی رکھتا تھا، لیکن اپنے نفس سے مجبور ہو کر بارگاہ و رسالت میں حاضر ہوا اور گناہ کی اجازت مانگی۔ نبی کریم صلی اللہ علیہ وسلم نے بجائے سزا کا خوف دلانے کے حکمت بھرے انداز سے محربات کے مقام و مرتبہ اور حرمت کا احساس بگا دیا، جس کا نتیجہ یہ تکالک وہ نوجوان گناہ سے باز رہا اور آئندہ گناہ نہ کرنے کا عہد کر لیا۔

ننانج

اگر کوئی شخص کسی کے مظالم و بینی وغیرہ کے پاس کسی گناہ کی اجازت لینے کے لیے آئے تو مجھے یہ کہ اُسے ذلیل ورسا کیا جائے اور ملامت کی جائے، اُسے حکمت بھرے انداز سے یا احساس دلانا چاہیے کہ یہ حکما تم کرنے جاری ہے، اس سے فلاں فلاں کو نقصان پہنچنے گا کیا تم یہ نقصان اپنے ماں باپ، بہن بھائی وغیرہ کے لیے پسند کرتے ہو۔ آج تبلیغ دین کا فریضہ انجام دینے والوں کے لیے دور حاضر کے مطابق حکمت کے مختلف انداز اختیار کرنا نہایت ضروری ہے۔ اللہ تعالیٰ ہمیں دین کی خدمت کرنے اور اس میں حکمیتِ نبوی اختیار کرنے کی توفیق بخشے۔۔۔! آمين۔

حواله جات

- (1) الاجازات (٣٣): ٢١.
- (2) انخل (١٢٥): ١٢٥.
- (3) امام مسلم: بن جحاج قشيري، صحيح مسلم، دار المغنى رياض، طبعه اولى ١٤١٩هـ، ص ٩.
- (4) شمس الدين حنawi، مقاصد حسنة، دار الكتب العربي بيروت، طبعه اولى ١٤٢٢هـ، ج ١، ص ٥٢.
- (5) محمد بن اساعيل بخاري، صحيح بخاري، دار ابن كثير بيروت، طبعه اولى ١٤٢٣هـ، كتاب الحلم، ص ٣٥.
- (6) ايضاً كتاب الأدب، ص ١٥٢٩.
- (7) منداح بن خليل، مؤسسة الرسالة، بيروت، ١٤١٦هـ، طبعه اولى، رقم حديث رقم: ٢٢٠٨١، ج ٣٢، ص ١٣٣.
- (8) ايضاً، رقم حديث: ٢٢٠٨٨، ص ١٣٤.
- (9) طبراني، صحيف كبيير، دار الكتب العلمية، بيروت، طبع دوم، ٢٠٠٥هـ، رقم حديث: ٢٠٢٣، ج ٢، ص ٣٧٨.
- (10) طبراني، صحيف اوسط، دار الكتب العلمية، بيروت، طبع سوم، ٢٠٠٣هـ، رقم حديث: ٢٢٣٣، ج ٥، ص ٣٩٩.
- (11) صحيح بخاري، كتاب الوضوء، باب صب الماء على البول، ص ٢٥.
- (12) صحيح بخاري، كتاب الأدب، باب اذا عطس كيف يشمت، ص ١٥٥٢.
- (13) ابويسى محمد بن سعيد ترمذى، من ترمذى، مكتبة العارف، رياض طبعه اولى، سن، كتاب الأدب، باب ما جاءه كيف يشمت العاطس، ص ٦٦.
- (14) منداح بن خليل، رقم حديث: ٢٢٢١١، ج ٣٦٢، ص ٥٣٥.